

ഹെക്ടർ പ്രദേശത്ത് 2009-10-ൽ അധികമായി കൃഷിയിറക്കിയിട്ടുണ്ട്. കൃഷി വകുപ്പിൻകീഴിൽ 592 ഹെക്ടർ പ്രദേശത്ത് എളളുകൃഷി പ്രോത്സാഹിപ്പിക്കുകയും ഹരിപ്പാട് കായംകുളം ബ്ലോക്കുകളിലായി 3118 കൃഷിക്കാർക്ക് ഇതിന്റെ പ്രയോജനം ലഭിക്കുകയുമുണ്ടായി. ക്ഷേത്രസുരക്ഷാ പദ്ധതിയിൽ ഉൾപ്പെടുത്തി 0.027 കോടി രൂപയുടെ പദ്ധതിപ്രകാരം 700 ഹെക്ടർ പ്രദേശത്ത് എളളുകൃഷി നടപ്പിലാക്കി. പാക്കേജിൻകീഴിൽ രാഷ്ട്രീയ കൃഷി വികാസ് യോജന സ്കീമിൽ കാർഷിക യന്ത്രങ്ങൾ ലഭ്യമാക്കുന്ന പദ്ധതി ഓണാട്ടുകരയിലെ കർഷകർക്കും പ്രയോജനപ്രദമാണ്. ഓണാട്ടുകരയിലെ കാർഷിക ഗവേഷണം ശക്തിപ്പെടുത്തുന്നതിനുള്ള പദ്ധതികൾക്കായി (ഒ.ആർ.എ.ആർ.എസ്.) കായംകുളത്തിന് ഒരു കോടി നൂറ്റിത്തൊണ്ണൂറ്റിയേഴ് ലക്ഷം രൂപ അനുവദിക്കുകയും ഒരു കോടി ആയിരത്തിയറുനൂറ്റി നാല്പ്പത്തിയഞ്ചുലക്ഷം രൂപ ചെലവഴിക്കുകയും ചെയ്തു. 13-ാം ധനകാര്യ കമ്മീഷനുകീഴിൽ ഓണാട്ടുകര കാർഷിക ഗവേഷണ കേന്ദ്രത്തിനായി ഒരു കോടി ഇരുപത്തിയൊൻപത് ലക്ഷം രൂപയുടെ പദ്ധതിക്ക് അനുമതി ലഭിച്ചതിൽ ഒരു കോടി രൂപ ചെലവഴിച്ചിട്ടുണ്ട്. പ്രാദേശിക നെൽവിത്തിനങ്ങളുടെ സംരക്ഷണവും നെൽകൃഷി ചെയ്യുന്ന മണ്ണിനങ്ങളുടെ ജൈവപുനരുജ്ജീവനവും മാണ് പദ്ധതിയിലൂടെ ലക്ഷ്യമിടുന്നത്. പതിമൂന്നാം ധനകാര്യ കമ്മീഷനുകീഴിൽ മണ്ണ് സംരക്ഷണ വകുപ്പ് മുഖേന നടപ്പിലാക്കുന്ന കുളങ്ങളുടെയും കിണറുകളുടെയും പുനരുദ്ധാരണത്തിനുവേണ്ടി പതിനഞ്ചുകോടി രൂപയുടെ ഒന്നാംഘട്ട പദ്ധതിയും ഇരുപത്തിയഞ്ചുകോടി രൂപയുടെ രണ്ടാംഘട്ട പദ്ധതിയും ഓണാട്ടുകര മേഖലയിലെ കർഷകർക്ക് പ്രയോജനപ്രദമാകും. 21-ാം തീയതി അതിന്റെ തുടക്കം കുറിക്കുന്നതാണ്. മൃഗസംരക്ഷണ വകുപ്പ്, മത്സ്യബന്ധനവകുപ്പ്, വനം വകുപ്പ് എന്നിവ നടപ്പിലാക്കുന്ന പശുവിതരണ പദ്ധതി, ആട് വിതരണം, തറാവ് വളർത്തൽ, മത്സ്യകുഞ്ഞുങ്ങളുടെ വിതരണം, കണ്ടൽച്ചെടികൾ വച്ചുപിടിപ്പിക്കുക എന്നീ പദ്ധതികളുടെ ആനുകൂല്യം ഓണാട്ടുകര മേഖലക്കും ലഭ്യമായിട്ടുണ്ട്. പദ്ധതികൾ സമയബന്ധിതമായി പൂർത്തീകരിക്കുന്നതിന് സർക്കാർ നടപടികൾ സ്വീകരിച്ചുവരുന്നു. ബഹുമാനപ്പെട്ട മുഖ്യമന്ത്രി, എ.പി.സി., ചീഫ് സെക്രട്ടറി എന്നിവർ തലവന്മാരായ പ്രോസ്പെരിറ്റി കൗൺസിൽ, കോ-ഓർഡിനേഷൻ കമ്മിറ്റി, ടാസ്ക് ഇംപ്ലിമെന്റേഷൻ കമ്മിറ്റി എന്നീ കമ്മിറ്റികൾ യോഗം ചേർന്ന് പദ്ധതികളുടെ പുരോഗതി അവലോകനം ചെയ്യുന്നുണ്ട്. പദ്ധതി നിർവ്വഹണം ത്വരിതപ്പെടുത്തുന്നതിനാവശ്യമായ നടപടികളും ബഹുമാനപ്പെട്ട സ്പീക്കറും ആഭ്യന്തര വകുപ്പുമന്ത്രിയും ശ്രീ. ജി. സുധാകരനും അവിടത്തെ ജനപ്രതിനിധികളുമടക്കം എല്ലാവരും ആവശ്യപ്പെട്ടതിന്റെ ഭാഗമായി സ്വീകരിക്കുന്നുണ്ട്. ഇതിലുള്ള പ്രശ്നം ടെണ്ടുകൾ പ്രതികരിക്കുന്നില്ലെന്നുള്ളതാണ്. അതിനുവേണ്ടി റീ-ടെണ്ടർ വിളിച്ച് ഉടൻതന്നെ നടപടികൾ സ്വീകരിക്കുന്നതാണ്.

17. പുറമ്പോക്കിൽ താമസിക്കുന്നവർക്ക് പാർപ്പിട സമുച്ചയം

ശ്രീ. പി. കെ. ഗുരുദാസൻ : സർ, കൊല്ലത്ത് റെയിൽവേഗേജ് കൺവെർഷന്റെ കാലത്ത് 1974-ൽ പട്ടികജാതി വിഭാഗത്തിൽപ്പെട്ട 54 കുടുംബങ്ങളെ അവിടെ നിന്നും ഒഴിപ്പിക്കുകയുണ്ടായി. അതിനെതിരെ ശക്തമായ പ്രതിഷേധം ജനങ്ങളുടെ ഭാഗത്തുനിന്നും ഉണ്ടായതിനെത്തുടർന്ന് മുന്നേക്കറോളം വരുന്ന റെയിൽവേ

LIBRARY ARCHIVES Kerala Legislative Assembly

LIBRARY ARCHIVES Kerala Legislative Assembly

യുടെ തന്നെ ചതുപ്പ് സ്ഥലത്ത് അവർക്ക് താമസിക്കുവാൻ സൗകര്യം കൊടുത്തു. നാൽപ്പത് വർഷമായി അവർ അവിടെ താമസിക്കുകയാണ്. ഇപ്പോൾ അവിടെ 300 കുടുംബങ്ങളായി. അവിടെ മഴപെയ്താൽ വെള്ളപ്പൊക്കവും വേനൽക്കാലമായാൽ തീപിടിത്തവുമുൾപ്പെടെ വലിയ പ്രകൃതി ദുരന്തങ്ങൾ ഉണ്ടായിക്കൊണ്ടിരിക്കുകയാണ്. ഈ സ്ഥലം കോർപ്പറേഷൻ വിട്ടുകൊടുത്താൽ അവർക്കു വശ്യമായ ഫ്ലാറ്റ് നിർമ്മിച്ചുകൊടുക്കാൻ കോർപ്പറേഷൻ സന്നദ്ധമാണ്. ഈ സ്ഥലം കോർപ്പറേഷൻ വിട്ടുകൊടുക്കണം. കഴിഞ്ഞ ഗവൺമെന്റിന്റെ കാലത്ത് ശ്രീ. ഇ. അഹമ്മദിന്റെ നേതൃത്വത്തിൽ ഇതുസംബന്ധിച്ച് ഒരു ചർച്ച നടന്നിരുന്നു. അവിടത്തെ എം.പി.മാർ നിരന്തരമായി ആവശ്യപ്പെടുന്ന ഇക്കാര്യത്തിന്മേൽ ഗവൺമെന്റ് നാളിതുവരെ യാതൊരു നടപടിയും സ്വീകരിച്ചിട്ടില്ല. ഇതുസംബന്ധിച്ച് ശ്രീ. മല്ലികാർജ്ജുന ഗാർഗെയ്ക്ക് ഒരു കത്തെഴുതുകയും അനുകൂലമായ തീരുമാനമെടുക്കാമെന്ന് അറിയിച്ചെങ്കിലും യാതൊരു നടപടിയും നാളിതുവരെ സ്വീകരിച്ചിട്ടില്ല. ഈ സ്ഥലം കോർപ്പറേഷൻ ലഭ്യമാക്കാൻ ആവശ്യമായ നടപടി ഗവൺമെന്റ് സ്വീകരിക്കണം.

ഉൾജ്ജ വകുപ്പുമന്ത്രി (ശ്രീ. ആര്യാടൻ മുഹമ്മദ്) : സർ, വളരെ ന്യായമായ ഒരു കാര്യമാണ് ബഹുമാനപ്പെട്ട അംഗം ഇവിടെ ചൂണ്ടിക്കാണിച്ചത്. ബഹുമാനപ്പെട്ട എം.പി. ശ്രീ. പീതാംബരക്കുറുപ്പ് ഇക്കാര്യത്തെ സംബന്ധിച്ച് റെയിൽവേ അധികൃതരുമായി സംസാരിച്ച വിവരം എന്നെ അറിയിച്ചിരുന്നു. ഇപ്പോൾ 406.8 സെന്റ് സ്ഥലമാണ് അവിടെയുള്ളത്. ആളുകൾ അവിടെ വർഷങ്ങളായി താമസിക്കുകയാണ്. റെയിൽവേ ഇക്കാര്യത്തിൽ ഇപ്പോൾ എടുത്തിട്ടുള്ള ഒരു സ്റ്റാന്റ്, അവർക്ക് പട്ടയം കൊടുക്കണമെങ്കിൽ, ചിന്നക്കടയിൽ അണ്ടർപാസ്സിനുവേണ്ടി കോർപ്പറേഷൻ എടുത്തിരുന്ന ഒരു സ്ഥലമുണ്ട്, അന്ന് സ്ഥലമെടുത്ത സമയത്ത് പരസ്പരം സംസാരിച്ച് ഒരു സംഖ്യ നൽകാമെന്ന് തീരുമാനിച്ചിരുന്നു. അതുപോലൊരു സംഖ്യ നൽകണമെന്നാണ് അവർ പറഞ്ഞത്. അക്കാര്യം റെയിൽവേയോട് സംസാരിച്ചു. ഇപ്പോൾ അത് കോർപ്പറേഷനെ ഏൽപ്പിക്കാൻ അവർ തീരുമാനിച്ചു കഴിഞ്ഞു. പക്ഷേ, ഒരു ഉഭയകക്ഷി ചർച്ച നടത്തി സംഖ്യ തീരുമാനിക്കണമെന്നാണ് ഇപ്പോൾ പറയുന്നത്. ഇവരെ ഒരുപലത്തിൽ ഇങ്ങോട്ട് മാറ്റിതാമസിപ്പിച്ചതുകൊണ്ട് നഷ്ടപരിഹാരമില്ലാതെ തന്നെ ആ സ്ഥലം വിട്ടുകൊടുക്കണമെന്നുള്ള കാര്യം അവരോട് സംസാരിക്കാം. അത് സാധ്യമല്ല, വല്ല സംഖ്യയും കൊടുക്കണമെന്നാണെങ്കിൽ അക്കാര്യവും കോർപ്പറേഷന്റെ ശ്രദ്ധയിൽപ്പെടുത്താം. ഏതായാലും ആ പ്രശ്നം പരിഹരിക്കണം. പരിഹരിക്കുവാനുള്ള എല്ലാ നടപടിയും ഈ ഗവൺമെന്റ് കൈക്കൊള്ളും.

18. ബി.പി.എൽ. സർട്ടിഫിക്കറ്റ് ലഭിക്കാൻ നടപടി

ശ്രീ. എൻ. ഷംസുദ്ദീൻ : സർ, വളരെ പ്രധാനപ്പെട്ടതും സാധാരണക്കാരന്റെ സാങ്കേതികമായ ഒരു പ്രശ്നം സഭയുടെ ശ്രദ്ധയിൽ കൊണ്ടുവരുന്നതിനുവേണ്ടിയാണ് ഈ സബ്മിഷൻ ഉന്നയിക്കുന്നത്. ബഹുമാനപ്പെട്ട മുഖ്യമന്ത്രിയുടെ ജനസമ്പർക്ക പരിപാടി വളരെയേറെ ശ്ലാഘിക്കപ്പെട്ടതും ഐക്യരാഷ്ട്രസഭയുടെ അംഗീകാരം ലഭിച്ചതുമാണ്. മുഖ്യമന്ത്രിയുടെ പ്രത്യേക അനുമതിയോടുകൂടി അർഹതപ്പെട്ട ധാരാളം എ.പി.എൽ. കാർഡ് ഉടമകളെ ബി.പി.എൽ. കാർഡ് ഉടമ